

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാഥാർയഃ കവിതാർക്കികകേസരീ |

വേദാന്താചാർയവർയോ മേ സന്നിധത്താം സദാ ഹൃദി ||

ഈശ്വര പ്രോക്തം

|| ശ്രീഗുരുവായുപുരേശ്വര
അഷ്ടോത്തരശതനാമസതോത്രരത്നം ||

This document has been prepared by*

Sunder Kidambi

with the blessings of

ശ്രീ രംഗരാമാനുജ മഹാദേശികൻ

His Holiness *śrīmad āṇḍavan* of *śrīraṅgam*

*This was typeset using skt and Hellingman's T_EX for Malayalam.

ശ്രീഃ
ശ്രീമതേ രാമാനുജായ നമഃ

॥ ശ്രീഗുരുവായുപുരേഷര അഷ്ടോത്തരശതനാമസ്തോത്രരത്നം ॥

പാർവ്വത്യുവാച

ദേവദേവ മഹാദേവ മഹാവൈഷ്ണവതല്പജ |
ജീവവാതപുരേശസ്യ മാഹാത്മ്യമഖിലം ത്വയാ || 1 ||

മന്ത്രതന്ത്രരഹസ്യാഖ്യൈഃ സഹസ്രാധികനാമഭിഃ |
അദ്യ മേ പ്രേമഭാരണോപന്യസ്തമിദമദ്ഭൂതം || 2 ||

മഹാവൈകുണ്ഠനാഥസ്യ പ്രഭാവമഖിലം പ്രഭോ |
സംഗ്രഹേണ ശ്രോതുമദ്യ ത്വരായുക്താസ്ത്യഹം പ്രഭോ || 3 ||

യസ്യ ശ്രവണമാത്രേണ ജീവബുന്ദേഷു സർവ്വതഃ |
നാതികൃച്ഛേരണ യതേന ലസേയുഃ സർവ്വസിദ്ധയഃ || 4 ||

താദ്യശം സുലഭം സ്തോത്രം ശ്രോതുമിച്ഛാമി ത്വന്മുഖാത് |

ഈശ്വര ഉവാച

മഹാദേവി ശിവേ ഭദ്രേ ജീവവാതപുരേശിതഃ || 5 ||

മാഹാത്മ്യവാരിധൗ മഗ്നഃ പുരയാമി ത്വദീപ്സിതം |
പൂർവ്വം യന്നാമസാഹസ്രം തസ്യ ദേവസ്യ ഭാഷിതം || 6 ||

തസ്യാദൗ വിജ്യംഭമാണൈരഷ്ടാധികശതേന തു |
നാമഭിർന്നിർമിതം സ്തോത്രം സർവ്വസിദ്ധിവിധായകം || 7 ||

പഠിതും നാമസാഹസ്രം അശക്താഃ സന്തി യേ ശിവേ |
തേഷാമർത്ഥേ സ്തോത്രമേതത് സംഗൃഹീതം ഫലപ്രദം || 8 ||

അനുകൂലൗ ദേശകാലൗ യസ്യ സ്തോ ജഗതീഹ തു |
പഠിതവ്യം തേന നാമസാഹസ്രം യത്തതഃ ശിവേ || 9 ||

ആലസ്യഭൃഷിതേ ചിത്തേ വിശ്വാസരഹിതേ തഥാ |
ഗുരുവാതപുരേശസ്യ ന ഹി മുർത്തിഃ പ്രസീദതി || 10 ||

ഗുരോരന്യത്ര വിശ്വാസീ തഥാ വാതപുരേശിതുഃ |
കഥമേതത്ഫലം പ്രോക്തം യഥാവദധിഗച്ഛതി || 11 ||

ഏവ ഏവ ഗുരുർയസ്യ വൈകുൺഠോ യസ്യ ദൈവതം |
തസ്യ ഭക്തസ്യ നൂനം ഹി സ്തോത്രമേതത്ഫലിഷ്യതി || 12 ||

അദ്യ തേ ദേവി വക്ഷ്യാമി നാമ്നാമഷ്ടോത്തരം ശതം |
സ്തോത്രരാജമിമം പുണ്യം സാവധാനമനാഃ ശൃണു || 13 ||

സ്തോത്രസ്യാസ്യ ഗൃഷിഃ പ്രോക്തോ ദക്ഷിണാമുർത്തിരീശ്വരഃ |
ഹരന്ദോനൂഷ്ടുപ് തഥാ ദേവോ ഗുരുവായുപുരേശ്വരഃ || 14 ||

രമാശക്തിസ്മരൈർബ്രീജൈഃ ബീജശക്തീ ച കീലകം |
ധർമ്മാർത്ഥകാമമോക്ഷേഷു വിനിയോഗഃ പ്രകീർത്തിതഃ || 15 ||

മൂലമന്ത്രസ്യ ഷഡ്ഭാഗൈഃ കരാംഗന്യാസമാചരേത് |
മഹാവൈകുൺഠരൂപേണ ധ്യാതവ്യാത്ര ഹി ദേവതാ || 16 ||

ഇന്ദ്രനീലസമച്ഛായം പീതാംബരധരം ഹരിം |
ശംഖചക്രഗദാപദ്മൈർല്ലസദ്ബാഹും വിചിന്തയേത് || 17 ||

ക്ഷീരാംഭോധിസ്ഥകൽപദ്രുമവനവിലസദ്രന്തയുങ്മണ്ടപാന്തഃ
ശംഖം ചക്രം പ്രസൂനം കുസുമശരചയം ചേക്ഷുകോദണ്ഡപാശൗ |
ഹസ്താഗ്രൈർലാഠയന്തം സൂണിമപി ച ഗദാം ഭൂരമാലിംഗിതം തം
ധ്യായേത്സിന്ദൂരകാന്തിം വിധിമുഖവിബുധൈരീഡ്യമാനം മുകുന്ദം || 18 ||

|| അഥ അഷ്ടോത്തരശതനാമസ്തോത്രം ||

മഹാവൈകുൺഠനാഥാവ്യോ മഹാനാരായണാഭിധഃ |
താരശ്രീശക്തികന്ദർപ്പചതുർബ്രീജകശോഭിതഃ || 19 ||

ഗോപാലസുന്ദരീരൂപഃ ശ്രീവിദ്യാമന്ത്രവിഗ്രഹഃ |
രമാബീജസമാരംഭോ ഹൃല്ലേഖാസമലംകൃതഃ || 20 ||

മാരബീജസമായുക്തോ വാണീബീജസമന്വിതഃ |
പരാബീജസമാരാധ്യോ മീനകേതനബീജകഃ || 21 ||

താരശക്തിരമായുക്തഃ കൃഷ്ണായപദപൂജിതഃ |
കാദിവിദ്യാദ്യകൂടാഭ്യോ ഗോവിന്ദായപദപ്രിയഃ || 22 ||

കാമരാജാഖ്യകൂടേശോ ഗോപീജനസുഭാഷിതഃ |
വല്ലഭായപദപ്രീതഃ ശക്തികൂടവിജൃംഭിതഃ || 23 ||

വഹ്നിജായാസമായുക്തഃ പരാവാങ്മദനപ്രിയഃ |
മായാരമാസുസമ്പൂർണ്ണോ മന്ത്രരാജകലേബരഃ || 24 ||

ഭാദശാഖ്യതിചക്രേശോ യന്ത്രരാജശരീരകഃ |
പിണ്ഡഗോപാലബീജാഡ്യഃ സർവ്വമോഹനചക്രഗഃ || 25 ||

ഷഡക്ഷരീമന്ത്രരൂപോ മന്ത്രാത്മരസകോണഗഃ |
പഞ്ചാംഗകമനുപ്രീതഃ സന്ധിചക്രസമർച്ചിതഃ || 26 ||

അഷ്ടാക്ഷരീമന്ത്രരൂപോ മഹിഷ്യഷ്ടകസേവിതഃ |
ഷോഡശാക്ഷരമന്ത്രാത്മാ കലാനിധികലാർച്ചിതഃ || 27 ||

അഷ്ടാദശാക്ഷരീരൂപോ ഷ്ടാദശഭലപൂജിതഃ |
ചതുർവിംശതിവർണ്ണാത്മഗായത്രിമനുസേവിതഃ || 28 ||

ചതുർവിംശതിനാമാത്മശക്തിബൃന്ദനിഷേവിതഃ |
ഋംകാരബീജമധ്യസ്ഥഃ കാമവീഥീപ്രപൂജിതഃ || 29 ||

ഭാത്രിംശദക്ഷരാരുഢോ ഭാത്രിംശദ്ഭക്തസേവിതഃ |
പിണ്ഡഗോപാലമധ്യസ്ഥഃ പിണ്ഡഗോപാലവീഥിഗഃ || 30 ||

വർണ്ണമാലാസ്വരൂപാഭ്യോ മാതൃകാവീഥിമധ്യഗഃ |
പാശാംകുശഭിബീജസ്ഥഃ ശക്തിപാശസ്വരൂപകഃ || 31 ||

പാശാംകുശീയചക്രേശോ ദേവേന്ദ്രാദിപ്രപുജിതഃ |
ലിഖിതോ ഭൂർജ്ജപത്രാദൗ ക്രമാരാധിതവൈഭവഃ || 32 ||

ഊർധ്വരേഖാസമായുക്തോ നിമ്നരേഖാപ്രതിഷ്ഠിതഃ |
സമ്പൂർണ്ണമേരുരുപേണ സമ്പുജിതോഽഖിലപ്രഭഃ || 33 ||

മന്ത്രാത്മവർണ്ണമാലാഭിഃ സമ്യക്ശോഭിതചക്രരാട് |
ശ്രീചക്രബിന്ദുമധ്യസ്ഥയന്ത്രസംരാട്സ്വരൂപകഃ || 34 ||

കാമധർമ്മാർത്ഥഫലഭഃ ശത്രുദന്ത്യുനിവാരകഃ |
കീർത്തികാന്തിധനാരോഗ്യരക്ഷാശ്രീവിജയപ്രഭഃ || 35 ||

പുത്രപൗത്രപ്രഭഃ സർവ്വഭൂതവേതാലനാശനഃ |
കാസാപസ്മാരകുഷ്ഠാദിസർവ്വരോഗവിനാശകഃ || 36 ||

ത്വഗാദിധാതുസംബദ്ധസർവ്വമയചികിത്സകഃ |
ഡാകിന്യാദിസ്വരൂപേണ സപ്തധാതുഷു നിഷ്ഠിതഃ || 37 ||

സ്മൃതിമാത്രേണാഷ്ടലക്ഷ്മീവിശ്രാണനവിശാരദഃ |
ശ്രുതിമൗലിസമാരാധ്യമഹാപാദുകലേബരഃ || 38 ||

മഹാപദാവനീമധ്യരമാദിഷോഡശീഭികഃ |
രമാദിഷോഡശീയുക്തരാജഗോപദ്വയാമ്പിതഃ || 39 ||

ശ്രീരാജഗോപമധ്യസ്ഥമഹാനാരായണഭികഃ |
നാരായണദ്വയാലീഡമഹാനൃസിംഹരൂപകഃ || 40 ||

ലഘുരൂപമഹാപാദുഃ മഹാമഹാസുപാദുകഃ |
മഹാപദാവനീധ്യാനസർവ്വസിദ്ധിവിലാസകഃ || 41 ||

മഹാപദാവനീന്യാസശതാധികകലാഷ്ടകഃ |
പരമാനന്ദലഹരീസമാരബ്ധകലാമ്പിതഃ || 42 ||

ശതാധികകലാനോദ്യച്ഛ്രീമച്ചരണവൈഭവഃ |
ശിര ആദിബ്രഹ്മരന്ദ്രസ്ഥാനന്യസ്തകലാവലിഃ || 43 ||

ഇന്ദ്രനീലസമച്ഛായഃ സൂര്യസ്പർദ്ധികിരീടകഃ |
അഷ്ടമീചന്ദ്രബിഭ്രാജദലികസ്ഥലശോഭിതഃ || 44 ||

കസ്തുരീതിലകോദ്ഭാസീ കാരുണ്യാകുലനേത്രകഃ |
മന്ദഹാസമനോഹാരി നവചമ്പകനാസികഃ || 45 ||

മകരകുണ്ഡലദന്ദസംശോഭിതകപോലകഃ |
ശ്രീവത്സാംകിതവക്ഷഃശ്രീഃ വനമാലാവിരാജിതഃ || 46 ||

ദക്ഷിണോരഃപ്രദേശസ്ഥപരാഹംകൃതിരാജിതഃ |
ആകാശവത്ക്രശിഷ്ഠശ്രീമധ്യവല്ലീവിരാജിതഃ || 47 ||

ശംഖചക്രഗദാപദ്മസംരാജിതചതുർഭുജഃ |
കേയുരാംഗദഭൂഷാഢ്യഃ കംകണാലിമനോഹരഃ || 48 ||

നവരത്നപ്രഭാപുഞ്ജച്ഛരൂരിതാംഗുലിഭൂഷണഃ |
ഗുൽഫാവധികസംശോഭിപീതചേലപ്രഭാന്വിതഃ || 49 ||

കിംകിണീനാദസംരാജത്കാഞ്ചീഭൂഷണശോഭിതഃ |
വിശ്വക്ഷോഭകരശ്രീകമസ്യണോരുഭയാന്വിതഃ || 50 ||

ഇന്ദ്രനീലാശ്മനിഷ്പന്നസമ്പുടാകൃതിജാനുകഃ |
സ്ഥരതുണാഭലക്ഷ്മീകജംഘാഭയവിരാജിതഃ || 51 ||

മാംസലഗുൽഫലക്ഷ്മീകോ മഹാസൗഭാഗ്യസംയുതഃ |
ഹ്രീംകാരതത്ത്വസംബോധിനുപുരഭയരാജിതഃ || 52 ||

ആദികൂർമ്മാവതാരശ്രീജയിഷ്ണുപ്രപദാന്വിതഃ |
നമജ്ജനതമോബൃന്ദവിധംസകപദഭയഃ || 53 ||

നഖജ്യോത്സ്നാലിശൈശിര്യപരവിദ്യാപ്രകാശകഃ |
രക്തശുക്ലപ്രഭാമിശ്രപാദുകാഭയവൈഭവഃ || 54 ||

ദയാഗുണമഹാവാർദ്ധിർഗ്ഗുരുവായുപുരേശ്വരഃ |

|| ഫലശ്രുതിഃ ||

ഇത്യേവം കഥിതം ദേവി നാമ്നാമഷ്ടോത്തരം ശതം || 55 ||

ഗുരുവായുപുരേശസ്യ സർവ്വസിദ്ധിവിധായകം |
കൃഷ്ണാഷ്ടമീസമാരബ്ധമാസേനൈകേന സിദ്ധിദം || 56 ||

കൃഷ്ണാഷ്ടമീം സമാരഭ്യ യാവദ്യാfസിതാഫഷ്ടമീ |
താവത്കാലം സ്തോത്രമേതത് പ്രത്യഹം ശതശഃ പഠേത് || 57 ||

മാതൃകാപുടിതം കൃത്യാ ഹിത്യാffലസ്യം സുമംഗലേ |
ഏകാന്തഭക്തിയുക്തോ ഹി ഗുരുവായുപുരേശ്വരേ || 58 ||

ജീവന്നേവ സ ഭക്താഗ്ദ്യോ മാധവാധിഷ്ഠിതോ ഭവേത് |
തപ്തകാഞ്ചനഗൗരേ ഹി തച്ഛരീരേ സദാ ലസൻ || 59 ||

ഗുരുവായുപുരാധീശോfദ്ഭൂതാനി ഹി കരിഷ്യതി |
അത ആവാം മഹേശാനി ഗച്ഛരാവഃ ശരണം ഹി തം || 60 ||

കാരുണ്യമൂർത്തിമീശാനം ഗുരുവായുപുരേശ്വരം |
ഉണ്ണാമരേശതന്ത്രേfസ്മിൻ പടലേ ക്ഷിപ്രസാധനേ || 61 ||

മഹാവൈകുണ്ഠനാഥസ്യ ഗുരുവായുപുരേശിതഃ |
അഷ്ടോത്തരശതം നാമ്നാം സർവ്വസിദ്ധിവിലാസകം |
അധ്യായം സപ്തമം പൂർണ്ണമവദാതം കരോത്യുമേ || 62 ||

|| ഇതി ശ്രീഗുരുവായുപുരേശ്വര അഷ്ടോത്തരശതനാമസ്തോത്രരത്നം സംപൂർണ്ണം ||